

माध्यमिक शिक्षा बोर्ड, राजस्थान, अजमेर

क्रमांक : परीक्षा - 1 / 2018

दिनांक :

प्रेषित,

वर्ष 2018 की माध्यमिक / उच्च माध्यमिक / प्रवेशिका / वरिष्ठ उपाध्याय/व्यावसायिक की मान्यता प्राप्त सभी संस्थाओं के प्रधानों को।

महोदय/महोदया,

माध्यमिक / उच्च माध्यमिक / प्रवेशिका / वरिष्ठ उपाध्याय/ व्यावसायिक परीक्षा, 2018 में प्रवेशार्थ आपके विद्यालय के जिन नियमित परीक्षार्थियों की उपस्थिति 75 प्रतिशत से न्यून हो उनके नाम, अन्य विवरण सहित सूचित करने के लिए एक रिक्त प्रपत्र बोर्ड वेबसाईट पर अपलोड किया गया है। इस वर्ष उच्च माध्यमिक परीक्षा 08 मार्च, 2018 व माध्यमिक परीक्षा 15 मार्च, 2018 से प्रारम्भ होंगी। उपस्थिति न्यूनता विवरण प्रपत्र की पूर्ति करने से पूर्व कृपया निम्न बातों का ध्यान रखें -

इस वर्ष परीक्षार्थियों की उपस्थिति गणना उच्च माध्यमिक परीक्षा की 15 फरवरी, 2018 व माध्यमिक परीक्षा की 22 फरवरी, 2018 तक की जानी है।

अत्यन्त आवश्यक टिप्पणी :

1. विद्यालय प्रधानों को उपस्थिति न्यूनता प्रपत्र 49/50 में ऊपर लिखी तिथि के आधार पर गणना करके बोर्ड को अधिकतम 24 फरवरी, 2018 तक प्रेषित कर देनी हैं।
2. गत वर्ष परीक्षाओं के परिणाम निम्न तिथियों को घोषित हुए थे। अतः इन परीक्षाओं हेतु सम्बन्धित वर्गों में उत्तीर्ण/ अनुत्तीर्ण रहे परीक्षार्थी जिन्होंने पुनः अध्ययन हेतु किसी विद्यालय में प्रवेश लिया है तो उनकी उपस्थिति गणना उनके परीक्षा परिणाम घोषित होने की तिथि के सम्मुख अंकित तिथि से ही की जायेगी।
3. सभी परीक्षार्थियों की उपस्थिति गणना विद्यालय खुलने की तिथि से नहीं की जानी है।

परीक्षा का नाम	परिणाम घोषित होने की तिथि	उपस्थिति गणना प्रारम्भ करने की तिथि
1	2	3
मुख्य परीक्षाएं :-		
1. उच्च माध्यमिक (विज्ञान वर्ग)	15 मई, 2017	} 11 जुलाई, 2017
2. उच्च माध्यमिक (वाणिज्य वर्ग)	15 मई, 2017	
3. उच्च माध्यमिक (कलावर्ग)	27 मई, 2017	
4. माध्यमिक	08 जून, 2017	
5. प्रवेशिका	08 जून, 2017	
6. वरिष्ठ उपाध्याय	22 मई, 2017	
पूरक परीक्षाएं :-		
1. उच्च माध्यमिक (विज्ञान वर्ग)	} 18 सितम्बर, 2017	} 06 अक्टूबर, 2017
2. उच्च माध्यमिक (वाणिज्य वर्ग)		
3. उच्च माध्यमिक (कलावर्ग)		
4. माध्यमिक		
5. प्रवेशिका		
6. वरिष्ठ उपाध्याय		

सामान्य नियम :-

- (1) संवीक्षा के फलस्वरूप अथवा अन्य किसी कारण से जिन परीक्षार्थियों के परीक्षा परिणाम में परिवर्तन हुआ है। उनकी उपस्थिति की गणना प्रवेश की दिनांक से अथवा परिवर्तित परिणाम की तिथि के 10 दिन से अथवा बोर्ड द्वारा निर्देशानुसार तिथि से जो भी पहले हो, की जावे।
 - (अ) पूरक परीक्षा में बैठने वाले किसी परीक्षार्थी ने यदि पूरक परीक्षा का परिणाम घोषित होने के पूर्व ही विद्यालय में प्रवेश ले लिया हो तो उसकी गणना पूरक परीक्षा के परिणाम घोषित होने की तिथि से करें।
 - (आ) यदि पूरक परीक्षा में प्रविष्ट हुआ कोई परीक्षार्थी परिणाम घोषित होने के पश्चात् विद्यालय में प्रवेश ले तो उसकी उपस्थिति विद्यालय में प्रवेश की तिथि अथवा ऊपर तालिका में दी गई तिथि में से जो भी पहले हो करें।
 - (इ) विगत मुख्य परीक्षा में पूरक परीक्षा योग्य घोषित परीक्षार्थी ने यदि पूरक परीक्षा के लिए आवेदन नहीं किया हो तो उसकी उपस्थिति गणना तालिका के अनुसार मुख्य परिणाम घोषित होने की दिनांक से की जायेगी।
 - (ई) जिन परीक्षार्थियों को बोर्ड द्वारा प्रवेश हेतु विशेष रूप से अनुमति दी गई हैं उन परीक्षार्थियों की उपस्थिति की गणना बोर्ड द्वारा अनुमति पत्र में दिए गए निर्देशानुसार ही की जावेगी।
- (2) उपस्थिति न्यूनता, पारियों (Meetings) में ही अंकित करें, दिनों में नहीं। शारीरिक प्रशिक्षण (Physical activities) में परीक्षार्थियों की उपस्थिति न्यूनता प्रदत्त कोष्ठ में घण्टों (Periods) में अंकित करनी चाहिए।
- (3) आवेदन पत्र प्रेषित करने के बाद यदि विद्यालय से किसी परीक्षार्थी का नाम अधिक समय अनुपस्थित रहने के कारण या विद्यालय का परीक्षा शुल्क इत्यादि नहीं देने के कारण पृथक हो चुका हो तो ऐसे परीक्षार्थी का नाम "नाम पृथक" शीर्षक के अन्तर्गत देकर विवरण पत्र में अंकित करना चाहिए। जो परीक्षार्थी परीक्षार्थ आवेदन पत्र प्रस्तुत करने से पूर्व विद्यालय त्याग चुके हैं उनके नाम पृथक किये गये परीक्षार्थियों के शीर्षक में अंकित न करें। जिन परीक्षार्थियों ने आवेदन पत्र प्रस्तुत करने के उपरान्त अपने पिता / संरक्षक के स्थानान्तरण के कारण व अन्य कारणों से आपके विद्यालय से स्थानान्तरण प्रमाण-पत्र लेकर अन्य विद्यालय में अध्ययन हेतु प्रवेश लिया है परन्तु उनके नाम आपके विद्यालय के परीक्षार्थियों की नामावली में अंकित हो तो उसका नाम पृथक सूची में न दें, क्योंकि ये परीक्षार्थी परीक्षा में आपके विद्यालय के नियमित परीक्षार्थी के रूप में ही प्रविष्ट होंगे। आपको चाहिए कि ऐसे परीक्षार्थियों की उपस्थिति का हिसाब बाद वाले विद्यालय से मंगवाकर एवं अपने विद्यालय की उपस्थिति में जोड़कर आवश्यक कार्यवाही हेतु इस कार्यालय को सूचित करें। ऐसे परीक्षार्थियों की उपस्थिति का अंकन व गणना बहुत ध्यान से करें ताकि बार-बार आपको या बोर्ड को पत्र व्यवहार न करना पड़े। परन्तु जिन परीक्षार्थियों ने परीक्षार्थ आवेदन पत्र आपके विद्यालय के नियमित परीक्षार्थी के रूप में प्रस्तुत किये हों और बाद में विद्यालय से टी.सी. लेकर चले गए अथवा जिनके अभिभावकों के स्थानान्तरण आदि के कारण बोर्ड कार्यालय के आदेशानुसार केन्द्र परिवर्तन स्वीकार कर लिए गए हों तथा अब उनके नाम आपके विद्यालय की नामावली में अंकित न हो तो आप ऐसे परीक्षार्थियों के नाम उपस्थिति न्यूनता विवरण प्रपत्र में किसी भी शीर्षक के अन्तर्गत न दें। कृपया ध्यान रखें कि आपको अपने विद्यालय की नामावली में अंकित परीक्षार्थियों की उपस्थिति के बारे में ही बोर्ड कार्यालय को सूचित करना है।
- (4) माध्यमिक तथा प्रवेशिका परीक्षा में प्रविष्ट हो अनुत्तीर्ण रहे अथवा बोर्ड द्वारा परीक्षाओं में सम्मिलित होने से रोके गये परीक्षार्थी अथवा श्रेणी सुधार हेतु पुनः प्रविष्ट हो रहे परीक्षार्थी यदि इस वर्ष पुनः उसी परीक्षा में सम्मिलित हो रहे हैं तो ऐसे परीक्षार्थियों की भी उपस्थिति गणना केवल एक वर्ष की ही की जायेगी। अतः ऐसे परीक्षार्थियों के सम्बन्ध में गत वर्ष में प्रदत्त नामांक, वर्ष तथा परीक्षा का नाम जिसमें वे अनुत्तीर्ण रहें हों विशेष विवरण (Remarks) के स्थान पर अवश्य अंकित करें।

- (5) ऐसे परीक्षार्थी जो आपके विद्यालय में स्थानान्तरण होकर आये हों और उनका आवेदन पत्र आपने अग्रेषित किया है अथवा उनका नाम आपके विद्यालय की नामावली में अंकित हो तो उनकी पूर्व विद्यालय की उपस्थिति नियत समय तक ही प्राप्त कर लें जिससे प्रपत्र भेजने में देरी न हों। जिन परीक्षार्थियों के आवेदन पत्र किसी दूसरे विद्यालय से इस कार्यालय को भेजे गये हों तथा वे अपने पिता / संरक्षक के स्थानान्तरण के कारण आपके यहाँ आ गये हों और उसका नाम आपके विद्यालय की मुद्रित नामावली में अंकित नहीं पाये जावे तो आपके विद्यालय में रही उनकी उपस्थिति समय पर ही पूर्व विद्यालय को भेज दें। ऐसे परीक्षार्थियों की उपस्थिति पूर्व विद्यालय से ही इस कार्यालय को भेजी जायेगी तथा ऐसे परीक्षार्थी पूर्व विद्यालय के परीक्षार्थियों के साथ परीक्षा देंगे। आप ऐसे परीक्षार्थियों को यह भी बता दें कि उनके प्रवेश पत्र उन्हें पूर्व विद्यालय से ही मिलेंगे।
- (6) विद्यालय में होने वाले शारीरिक कार्यकलापों में 100 घण्टे प्रतिवर्ष के हिसाब से परीक्षार्थियों को भाग लेना अनिवार्य है जिसमें से न्यूनतम 50 घण्टे शारीरिक प्रशिक्षण के होने चाहिये। शारीरिक प्रशिक्षण से बीमारी के अतिरिक्त अन्य किसी कारण से छूट नहीं दी जाती है। केवल बीमारी के कारण ही शारीरिक कार्यकलापों के अन्तर्गत उपस्थिति का मार्जन अधिकाधिक 10 प्रतिशत घण्टों तक ही हो सकेगा।
- (7) अन्य बोर्ड या विश्वविद्यालय की सैकण्डरी स्कूल अथवा हायर सैकण्डरी अथवा सीनियर सैकण्डरी उत्तीर्ण/ अनुत्तीर्ण, परीक्षा में अनुत्तीर्ण रहे परीक्षार्थियों को जो इस बोर्ड की परीक्षा में प्रविष्ट हो रहे हैं, उन परीक्षार्थियों की उपस्थिति गणना भी इस बोर्ड के अनुत्तीर्ण परीक्षार्थियों की तरह एक सत्र की ही की जायेगी।
- (8) जिन परीक्षार्थियों की उपस्थिति निर्धारित प्रतिशत से कम रही है उसका कारण उपस्थिति न्यूनता प्रपत्र में स्पष्टतः सप्रमाण लिखें। उपस्थिति न्यूनता का मार्जन सख्त बीमारी (जिसके प्रमाण में चिकित्सक का प्रमाण-पत्र प्रस्तुत किया जावे) तथा तदर्थ बहुत ही विशेष कारण होंगे तभी किया जायेगा अन्यथा नहीं। परन्तु ऐसे मार्जन की कुल सीमा किसी भी दशा में निर्धारित सीमा से अधिक नहीं होनी चाहिए।
- (9) उपस्थिति गणना ऊपर (1) में लिखी दिनांक से ही की जावेगी। इसके पश्चात् की उपस्थिति किसी भी परिस्थिति में नहीं मानी जावेगी, अर्थात् यदि तैयारी के अवकाश के दिनों में विशेष कक्षाएँ लगाई जायेगी तो भी उन दिनों की उपस्थिति की गणना नहीं की जावेगी।
- (10) जिन परीक्षार्थियों की उपस्थिति न्यून है और जो अध्यक्ष महोदय की मार्जन सीमा में है उनके मार्जन के सम्बन्ध में अपनी सिफारिश पूर्ण सोच विचार कर स्पष्टतः एवं अन्तिम रूप से करें। आपकी यह अभिशंषा अन्तिम ही मानी जावेगी और उसमें बाद में परिवर्तन किसी भी परिस्थिति में मान्य नहीं होगा। कतिपय प्रधानाध्यापक सम्बन्धित कालम को खाली छोड़ देते हैं। इससे बोर्ड को निर्णय लेने में कठिनाई होती है।
- (11) अध्यक्ष महोदय को जितनी मीटिंग्स की उपस्थिति न्यूनता क्षमा करने का अधिकार है वह विद्यालय के प्रधान द्वारा क्षमा किये जाने वाली मीटिंग्स के अतिरिक्त नहीं है अर्थात् उनके सहित ही बोर्ड के अध्यक्ष महोदय एक वर्ष की उपस्थिति में कुल 25 मीटिंग्स क्षमा कर सकते हैं।
- (12) जिन परीक्षार्थियों की उपस्थिति न्यूनता अध्यक्ष महोदय के मार्जन की सीमा (Condonable limit) से अधिक है उन्हें किसी भी परिस्थिति में प्रवेशाज्ञा नहीं दी जा सकेगी। अतः ऐसे मामलों में परीक्षार्थियों की उपस्थिति न्यूनता क्षम्य करने हेतु यदि आप सिफारिश भी करते हैं तो व्यर्थ है। भिन्न (Fraction) का लाभ परीक्षार्थी को दिया जायेगा। जैसे यदि किसी परीक्षार्थी की उपस्थिति $25\frac{1}{4}$ मीटिंग्स न्यून है तो 25 मीटिंग्स मानी जावेगी न कि 26 मीटिंग्स।

कृपया उपस्थिति न्यूनता विवरण प्रपत्र दिनांक 24 फरवरी, 2018 तक बोर्ड कार्यालय अवश्य भिजवा दें। यदि आपके विद्यालय के किसी भी परीक्षार्थी की उपस्थिति न्यून नहीं है तो भी प्रपत्र में "कोई नहीं" लिखकर हस्ताक्षर कर लौटा दें। विद्यालय Login ID एवं Password की सहायता से सभी छात्रों के प्रवेश पत्र डाउनलोड कर मुद्रित करवा ले। रोके गए प्रवेश पत्रों भी यदि डाउनलोड हो गए हो तो उन्हें बोर्ड को सूचित करते हुए तुरन्त लौटा दें। रोके गये प्रवेश पत्र प्रपत्र 49/50 के साथ प्रेषित करें। शेष प्रवेश पत्र छात्रों को प्रमाणित कर वितरित कर दें।

गत वर्षों में ऐसे मामले दृष्टि में आये हैं जिनमें कतिपय प्रधानाध्यापक द्वारा परीक्षार्थियों के सम्बन्ध में भेजी गई उपस्थिति सम्बन्धी सूचना में विविध कारणों से परिवर्तन की सूचना दी गई थी। ऐसी परिस्थिति में विद्यालय के मूल प्रलेख आदि अध्यक्ष महोदय के अवलोकन हेतु मंगवाये गये। इस सारी प्रक्रिया में विद्यालय व इस कार्यालय दोनों को असुविधा होती है। उक्त असुविधा से बचने के लिए निवेदन है कि उपस्थिति सम्बन्धी सूचनाएँ प्रधानाध्यापक व्यक्तिगत रूप से जांचकर ही भिजवाने का पूर्ण ध्यान रखें तथा उनमें बाद में किसी भी परिवर्तन हेतु नहीं लिखें। समय कम रहने से परीक्षार्थियों को परेशानी रहती है। अतः आप यह देख लें कि प्रथम बार ही जो उपस्थिति सम्बन्धी सूचना भेजी जाये वह पूर्णतः सही हो तथा पूरी जांच के बाद ही भेजी गई हो।

जो विद्यालय बोर्ड की परीक्षाओं के केन्द्र हैं उनके प्रधानाध्यापकों से उनके नाम तथा प्रधानाध्यापक के पद पर अनुभव आदि की पहले सूचना मांगी हुई थी। यदि उक्त सूचना भेजने के बाद किसी प्रधानाध्यापक का स्थानान्तरण हो चुका हो तो कृपया वह अपना नाम प्रधानाध्यापक पद पर तथा बोर्ड की परीक्षाओं में केन्द्राधीक्षक के रूप में कार्य करने का अनुभव आदि की सूचना इस कार्यालय को लौटती डाक से भिजवा दें अन्यथा यह मान लिया जावेगा कि जिस व्यक्ति का विवरण इस कार्यालय को प्राप्त हुआ है वे प्रधानाध्यापक के रूप में वहा कार्य कर रहे हैं।

नोट :- (i) जिन विद्यालयों से समय रहते उपस्थिति न्यूनता विवरण पत्र प्राप्त नहीं होंगे उनके समस्त प्रवेश पत्र बोर्ड की वेबसाईट पर यथासमय अपलोड कर दिये जावेंगे उनमें से जिन छात्रों की उपस्थिति न्यून हो तथा जिनके नाम पृथक हो गये हो या किसी छात्र की मृत्यु हो गयी है उनके प्रवेश पत्रों को डाउनलोड नहीं किया जाए इसकी पूर्ण जिम्मेदारी होगी। यदि उपस्थिति न्यून अथवा नाम पृथक वाले किसी परीक्षार्थी का प्रवेश-पत्र आप द्वारा जारी कर दिया जाता है तथा परीक्षार्थी परीक्षा में प्रविष्ट होता है तो होने वाली सभी समस्याओं की जिम्मेदारी आपकी होगी।

(ii) उपस्थिति न्यूनता विवरण पत्र भिजवाने के पश्चात् त्रुटिवश यदि उपस्थिति न्यून/नाम पृथक वाले कोई प्रवेश पत्र डाउनलोड हो जावें तो कृपया उसे छात्र को वितरित नहीं करें, बोर्ड को वापस लौटा दें।

- संलग्न : (1) परीक्षा प्रपत्र - 49
(माध्यमिक/प्रवेशिका परीक्षा)
- (2) परीक्षा प्रपत्र - 50
(उच्च माध्यमिक/वरिष्ठ उपाध्याय परीक्षा)

भवदीया

सचिव

माध्यमिक शिक्षा बोर्ड, राजस्थान, अजमेर

परीक्षा प्रपत्र - 50

केन्द्र क्रमांक
विद्यालय कोड सन् 20..... की उच्च माध्यमिक परीक्षा/वरिष्ठ उपाध्याय परीक्षा के विद्यार्थियों की उपस्थिति का विवरण पत्र
विद्यालय का नाम
विद्यालय खुलने की अन्तिम दिनांक
एक वर्ष में विद्यालय खुलने की मीटिंग्स की संख्या

(परीक्षारम्भ से 20 दिन पूर्व भेजे जाने हेतु)

सैल -

क्रं. सं.	नामांक	विद्यार्थी का नाम जिसकी उपस्थिति 75% से न्यून है	पिता का नाम	माता का नाम	एक वर्ष की मीटिंग्स			न्यूनता का कारण	क्या विद्यालय के प्रधान द्वारा अधिकतम 25 मीटिंग्स की न्यूनता का मार्जन किया गया है ? (हाँ या नहीं)	विशेष विवरण (यदि पूर्व में अनुर्तीर्ण रहा हो तो लिखें)	
					विद्यालय खुला (मीटिंग्स)	विद्यार्थी को उपस्थित होना (75 प्रतिशत के हिसाब से)	विद्यार्थी उपस्थित रहा				
1	2	3	4	5	6	7	8	9	10	11	12

नाम पृथक (N.S.O.) विद्यार्थियों की सूची

क्र. सं.	नामांक	परीक्षार्थी का नाम	पिता का नाम	माता का नाम	नाम पृथक का कारण	नाम पृथक करने की दिनांक	विशेष विवरण
<p>अति आवश्यक :- उपस्थिति प्रपत्र समय पर कार्यालय में प्राप्त नहीं होने की स्थिति में समस्त प्रवेश पत्र बोर्ड वेबसाईट पर अपलोड किये जायेंगे। जिन परीक्षार्थियों की उपस्थिति नियमानुसार न्यून है उनके प्रवेश पत्र डाउनलोड नहीं किये जाए यह दायित्व शाला प्रधान का ही है यदि कोई अपात्र परीक्षार्थी प्रवेश पत्र पाकर परीक्षा में बैठता है तो उसका परिणाम निरस्त होगा जिसकी समस्त जिम्मेदारी शाला प्रधान की होगी।</p> <p>टिप्पणी -</p> <p>(1) पूरक परीक्षा में बैठने वाले विद्यार्थी यदि पूरक परीक्षा का परिणाम घोषित होने के पूर्व ही विद्यालय में प्रवेश ले लें तो उनकी उपस्थिति की गणना पूरक परीक्षा के परिणाम घोषित होने की तिथि से की जावे। यदि पूरक परीक्षा में उत्तीर्ण/अनुत्तीर्ण रहने के पश्चात् विद्यालय में प्रवेश लिया हो तो उपस्थिति की गणना प्रवेश लेने की तिथि से अथवा पूरक परीक्षा के परिणाम घोषित होने की तिथि से दस दिन पश्चात् से दर्शायी जावे। पूरक परीक्षा में प्रविष्ट नहीं होने वाले विद्यार्थियों की उपस्थिति की गणना विद्यालय खुलने की तिथि से ही की जावे।</p> <p>(2) विद्यालय खुलने के मीटिंग्स की संख्या तथा कोष्ठक 6 में अंकित मीटिंग्स की संख्या में यदि कोई अन्तर हो तो उसका कारण विशेष विवरण के कोष्ठक 12 में अवश्य लिखें।</p> <p>(3) कोष्ठक संख्या 10 में उपस्थिति न्यूनता का कारण अनुपस्थिति ही न बतलाकर विशिष्ट कारण यथा बीमारी, विलम्ब से प्रवेश आदि स्पष्ट लिखें।</p> <p>(4) बोर्ड की निर्देश पुस्तिका के अध्याय 22 के विनियम 4 (iii), (iv) तथा (v) के अनुसार प्रधानाध्यापक उपस्थिति न्यूनता का मार्जन कोष्ठक 11 में करें।</p> <p>(5) शाला से नाम पृथक किये गये विद्यार्थियों के नाम अलग से "नाम पृथक" शीर्षक के अन्तर्गत लिखें जावे।</p>							

(केवल बोर्ड कार्यालय उपयोग हेतु)

कार्यालय टिप्पणी - (1) क्रमांक वाले विद्यार्थियों की उपस्थिति न्यूनता प्रधानाध्यापक की मार्जन सीमा के अन्तर्गत है और उन्होनें मार्जन भी कर दिया है।
 (2) क्रमांक वाले विद्यार्थियों की उपस्थिति न्यूनता प्रधानाध्यापक की मार्जन सीमा से अधिक है और उन्होनें मार्जन भी कर दिया है।
 (3) क्रमांक वाले विद्यार्थियों की उपस्थिति प्रधानाध्यापक की मार्जन सीमा से अधिक है आज्ञा हो तो 2 व 3 में उल्लेखित विद्यार्थियों के प्रवेश पत्र रोककर विद्यालय के शेष सभी विद्यार्थियों के प्रवेश पत्र बोर्ड वेबसाईट पर अपलोड करवा दिये जावे।

हस्ताक्षर - _____ लिपिक _____ गुण प्रभारी _____ अनु. अधिकारी _____ सहायक निदेशक (परीक्षा) _____ उपनिदेशक (परीक्षा) _____ मुख्. निबंधक (परीक्षा)

माध्यमिक शिक्षा बोर्ड, राजस्थान, अजमेर

परीक्षा प्रपत्र-49

केन्द्र क्रमांक

(परीक्षारम्भ से 20 दिन पूर्व भेजे जाने हेतु)

विद्यालय कोड

सन् 20..... की माध्यमिक परीक्षा/प्रवेशिका परीक्षा के विद्यार्थियों की उपस्थिति का विवरण पत्र

सैल -

विद्यालय का नाम

विद्यालय खुलने की अन्तिम दिनांक

एक वर्ष में विद्यालय खुलने की मीटिंग्स की संख्या

क्रं. सं.	नामांक	विद्यार्थी का नाम जिसकी उपस्थिति 75% से न्यून हैं	पिता का नाम	माता का नाम	एक वर्ष की मीटिंग्स			न्यूनता का कारण	क्या विद्यालय के प्रधान द्वारा अधिकतम 25 मीटिंग्स की न्यूनता का मार्जन किया गया है ? (हाँ या नहीं)	विशेष विवरण (यदि पूर्व में अनुत्तीर्ण रहा हो तो लिखें)	
					विद्यालय खुला (मीटिंग्स)	विद्यार्थी को उपस्थित होना था (75 प्रतिशत के हिसाब से)	विद्यार्थी उपस्थित रहा				उपस्थिति न्यून रही
1	2	3	4	5	6	7	8	9	10	11	12

नाम पृथक (N.S.O.) विद्यार्थियों की सूची

क्र. सं.	नामांक	परीक्षार्थी का नाम	पिता का नाम	माता का नाम	नाम पृथक का कारण	नाम पृथक करने की दिनांक	विशेष विवरण
<p>अति आवश्यक :- उपस्थिति पत्र समय पर कार्यालय में प्राप्त नहीं होने की स्थिति में समस्त प्रवेश पत्र बोर्ड वेबसाईट पर अपलोड किये जायेंगे। जिन परीक्षार्थियों की उपस्थिति नियमानुसार न्यून है उनके प्रवेश पत्र डाउनलोड नहीं किये जाये यह दायित्व शाला प्रधान का ही है यदि कोई अपात्र परीक्षार्थी प्रवेश पत्र पाकर परीक्षा में बैठता है तो उसका परिणाम निरस्त होगा जिसकी समस्त जिम्मेदारी शाला प्रधान की होगी।</p> <p>दिपणी -</p> <p>(1) पूरक परीक्षा में बैठने वाले विद्यार्थी यदि पूरक परीक्षा का परिणाम घोषित होने के पूर्व ही विद्यालय में प्रवेश ले लें तो उनकी उपस्थिति की गणना पूरक परीक्षा के परिणाम घोषित होने की तिथि से की जावे। यदि पूरक परीक्षा में उत्तीर्ण/अनुत्तीर्ण रहने के पश्चात् विद्यालय में प्रवेश लिया हो तो उपस्थिति की गणना प्रवेश लेने की तिथि से अथवा पूरक परीक्षा के परिणाम घोषित होने की तिथि से दस दिन पश्चात् से दर्शायी जावें। पूरक परीक्षा में प्रविष्ट नहीं होने वाले विद्यार्थियों की उपस्थिति की गणना विद्यालय खुलने की तिथि से ही की जावे।</p> <p>(2) विद्यालय खुलने के मीटिंग्स की संख्या तथा कोष्ठक 6 में अंकित मीटिंग्स की संख्या में यदि कोई अन्तर हो तो उसका कारण विशेष विवरण के कोष्ठक 12 में अवश्य लिखें।</p> <p>(3) कोष्ठक संख्या 10 में उपस्थिति न्यूनता का कारण अनुपस्थिति ही न बतलाकर विशिष्ट कारण यथा बीमारी, विलम्ब से प्रवेश आदि स्पष्ट लिखें।</p> <p>(4) बोर्ड की निर्देश पुस्तिका के अध्याय 11 के विनियम 4 (iii), (iv) तथा (v) के अनुसार प्रधानाध्यापक उपस्थिति न्यूनता का मार्जन कोष्ठक 12 में लिखें।</p> <p>(5) शाला से नाम पृथक किये गये विद्यार्थियों के नाम अलग से "नाम पृथक" शीर्षक के अन्तर्गत लिखें जावें।</p>							
<p align="center">प्रमाणिकरण</p> <p>"प्रमाणित किया जाता है कि इस विद्यालय से माध्यमिक परीक्षा 20..... में प्रविष्ट होने वाले पीछे अंकित नियमित अभ्यर्थियों ने समाप्तोपयोगी उत्प्रेरक कार्य एवं समाज सेवा" विषय के लिये निर्धारित अवधि के शिविर में भाग नहीं लिया है अथवा कक्षागत अधिगम कार्य सम्पन्न नहीं किया है अथवा कला शिक्षा तथा स्वास्थ्य शिक्षा एवं शारीरिक शिक्षा विषयों के लिए निर्धारित क्रियाकलापों को पूर्ण नहीं किया है। (शिविर में भाग नहीं लेने वाले परीक्षार्थियों के नाम पृष्ठ भाग में अंकित करें।)</p> <p align="right">हस्ताक्षर विद्यालय प्रधान</p> <p>..... प्रधानाचार्य/ प्रधानाध्यापक/प्रधानाध्यापिका स्थान जिला</p>							

(केवल बोर्ड कार्यालय उपयोग हेतु)

कार्यालय दिपणी - (1) क्रमांक वाले विद्यार्थियों की उपस्थिति न्यूनता प्रधानाध्यापक की मार्जन सीमा के अन्तर्गत है और उन्होंने मार्जन भी कर दिया है।
 (2) क्रमांक वाले विद्यार्थियों के नाम विद्यालय से पृथक कर दिये गये।
 (3) क्रमांक वाले विद्यार्थियों की उपस्थिति प्रधानाध्यापक की मार्जन सीमा से अधिक है।
 आशा हो तो 2 व 3 में उल्लिखित विद्यार्थियों के प्रवेश पत्र रोककर विद्यालय के शेष सभी विद्यार्थियों के प्रवेश पत्र बोर्ड वेबसाईट पर अपलोड करवा दिये जावें।

हस्ताक्षर - **सहायक-1** **गुण प्रभारी** **अनु. अधिकारी** **सहायक निदेशक (परीक्षा)** **उपनिदेशक (परीक्षा)** **मुख्य निबंधक (परीक्षा)**